

जयो रोगविनाशाय सुखसम्पत्तिकारकः ॥  
सिद्धिः सिद्धिप्रदा सम्यत् संगामे विजयप्रदः ।  
जारको जारणाय स्यादिति भोजस्य सम्मतम् ॥  
एवं सुगन्धिजसुमाः ससारा ये च पादपाः ।  
वाक्कुलेन समः कार्यं एवं पीठस्य निर्ययः ॥  
ये शुष्ककाष्ठा दृष्टास्तु नृद्वो लघवोऽथवा ।  
गाम्भारीसदृशः पीठस्तेषां कार्यस्तथा गुणः ॥  
फलिनश्च ससाराश्च रक्तसाराश्च ये नगाः ।  
तेषां पानसवत् पीठस्तथैव गुणमावहेत् ॥” ॥

अथ निवेद्यः ।

“विज्ञेयो निन्दितः पीठो लौहोत्थः सर्वधातुजे ।  
शिलोत्थः शार्करो वर्णः कर्करश्च विशेषतः ॥  
काष्ठजेषु च पीठेषु नासारा नातिसारिणः ॥”  
तथाहि ।

“आम्रजम्बुकदम्बानामासनं वंशनाशनम् ॥”

भोजस्वाह ।

“गुरुः पीठो गौरवाय लघुर्लघवकारकः ॥”  
पराशरस्तु ।

“नायस्त्रिर्नातिस्यञ्च नागुरुर्नासमाह्वतिः ।  
पीठः स्यात् सुखसम्पत्तौ नातिदौर्घो न वामनः ॥  
ये चान्ये पीठसदृशा दृष्टाः शिष्टिर्विनिर्मिताः ।  
गुणान्दोषाञ्च मानञ्च तेषां पीठवदादिशेत् ॥  
विचार्यमानेन विधिना यः शुद्धं पीठमाचरेत् ।  
तस्य लक्ष्मीरियं वैश्वं कदाचिन्न विसृजति ॥  
अज्ञानादथवा मोहादुद्योऽन्यथा पीठमाचरेत् ।  
एतानि तस्य नश्यन्ति लक्ष्मीरायुर्वर्णं कुलम् ॥”

इति युक्तिकल्पतरौ पीठोद्देशः ॥ ॥

कृतयुगे दक्षकृतौ शिवनिन्दं श्रुत्वा प्राणा-  
ख्यक्तवत्याः सत्याः शरीरं शिरसि धृत्वा भ्रमति  
शिवे विष्णुना चक्रेण छिन्नास्तस्या अवयवा यत्र  
यत्र पतितस्त एव देशा एकपञ्चाशन्महापीठा  
अभवन् ॥ इति पौराणिकी वार्ता ॥ ॥

तेषां निरूपणं यथा,—

ईश्वर उवाच ।

“मातः परापरैः देवि । सर्वज्ञानमयोऽश्वरि !  
कथ्यतां मे सर्वपीठं शक्तिभैरवदेवता ॥

देवुवाच ।

शृणु वत्स ! प्रवक्ष्यामि दयालो ! भक्तवत्सल ! ।  
यामिर्विना न सिद्ध्यन्ति जपसाधनतत्क्रियाः ॥  
पञ्चाशदेकपीठानि एवं भैरवदेवताः ।  
अङ्गप्रत्यङ्गपातेन विष्णुचक्रचतेन च ॥  
ममान्वयपुषो देव । हिताय त्वयि कथ्यते ।  
ब्रह्मरत्नं हिङ्गुलायां भैरवो भीमलोचनः ॥  
कोट्टरीसाम्भामाया त्रिगुणा या दिगम्बरी ॥१॥  
शार्करारे त्रिनेत्रं मे देवी महिषमर्दिनी ।  
क्रोधीशो भैरवस्तत्र सर्वसिद्धिप्रदायकः ॥ २ ॥  
सुगन्ध्यायां नासिका मे देवस्त्र्यम्बकभैरवः ।  
सुन्दरी सा महादेवी सुनन्दा तत्र देवता ॥३॥  
काष्ठोरे कण्ठदेशश्च त्रिसन्ध्येश्वरभैरवः ।  
महामाया भगवती गुणातीता वरप्रदा ॥ ४ ॥  
ज्वालामुखां महाजिह्वा देव उन्नतभैरवः ।  
अम्बिका सिद्धिदानां पीठं स्तनं जालन्धरे मम ।

भीषणो भैरवस्तत्र देवी त्रिपुरमालिनी ॥ ६ ॥  
हार्दपीठं वेदनाथे वेदनाथस्तु भैरवः ।  
देवता जयदुर्गाया ७ नेपाले जानुनी मम ।  
कपाली भैरवः श्रीमान् महाभाया च देवता ॥८॥  
मानसे दक्षहस्तो मे देवी दाक्षायणी हरे ।  
अमरो भैरवस्तत्र सर्वसिद्धिप्रदायकः ॥ ९ ॥  
उत्कले नाभिदेशश्च विरजाक्षेत्रसुच्यते ।  
विमला सा महादेवी जगन्नाथस्तु भैरवः ॥१०॥  
गण्डकां गण्डपातश्च तत्र सिद्धिर्न संशयः ।  
तत्र सा गण्डकी चण्डी चक्रपाणिस्तु भैरवः ॥११॥  
बहुलायां वामबाहुं बहुलायां च देवता ।  
भीरुको भैरवो देवः सर्वसिद्धिप्रदायकः ॥१२॥  
उज्जयिन्यां कूर्परश्च माङ्गल्यः कपिलाम्बरः ।  
भैरवः सिद्धिः साक्षाद्देवी मङ्गलचण्डिका ॥१३॥  
चट्टले दक्षबाहुर्मे भैरवश्चन्द्रशेखरः ।  
यत्कल्पा भगवती भवानी तत्र देवता ॥  
विशेषतः कलियुगे वसामि चन्द्रशेखरे ॥ १४ ॥  
त्रिपुरायां दक्षपादो देवता त्रिपुरा मता ।  
भैरवत्रिपुरेशश्च सर्वभीष्टफलप्रदः ॥ १५ ॥  
त्रिपुरायां वामपादो भामरी भैरवोऽम्बरः ॥१६॥  
योगिपीठं कामगिरी कामाख्या तत्र देवता ।  
यत्रास्ते त्रिगुणातीता रक्तपाशाङ्गुलिणी ।  
यत्रास्ते माधवः साक्षाद्भगवन्तोऽथ भैरवः ॥  
सर्वदा विहरेद्देवी तत्र सुक्तिर्न संशयः ।  
तत्र श्रीभैरवी देवी तत्र नचत्रदेवता ॥  
प्रचण्डचण्डिका तत्र मातङ्गी त्रिपुराम्बिका ।  
वगला कमला तत्र भुवनेश्वरी सुधूमिनी ॥  
एतानि वरपीठानि शंसन्ति वरभैरव ! ।  
एवं ता देवताः सर्वे एवमेव दश भैरवाः ॥  
सर्वत्र विरला चाहं कामरूपे गृहे गृहे ।  
गौरीशिखरमारुह्य पुनर्जन्म न विद्यते ॥१७॥  
करतोयां समासाद्य यावत् शिखरवासिनीम् ।  
श्रतयोजनविस्तीर्णं त्रिकोणं सर्वसिद्धिदम् ॥  
देवा मरणमिच्छन्ति किं पुनर्मानवादयः ।  
भूतघात्री महामाया भैरवः क्षीरखण्डकः ॥  
युगाद्यायां महादेव ! दक्षाङ्गुष्ठं पदो मम ॥१८॥  
नकुलीशः कालिपीठे दक्षपादाङ्गुलीषु च ।  
सर्वसिद्धिकरी देवी कालिका तत्र देवता ॥१९॥  
अङ्गुलीषु च हस्तस्य प्रयागे ललिता भवः ॥२०॥  
जयन्त्यां वामजङ्घा च जयन्ती क्रमदीश्वरः ॥२१॥  
भुवनेश्वरी सिद्धिरूपा किरीटस्था किरीटतः ।  
देवता विमला नान्दी सप्तोर्भैरवस्तथा ॥२२॥  
वाराणस्यां विशालाक्षी देवता कालभैरवः ।  
मणिकर्णोति विख्याता कुण्डलश्च मम श्रुतेः ॥२३॥  
कन्याश्रमे च पृष्ठं मे निमिषो भैरवस्तथा ।  
सर्वाङ्गी देवता तत्र २४ कुरुक्षेत्रे च गुणपतः ॥  
स्यागुर्नाम्ना च सावित्री देवता २५ मणि-  
वेदके ।  
मणिबन्धे च गायत्री सर्वानन्दस्तु भैरवः ॥२६॥  
श्रीशैले च मम ग्रीवा महालक्ष्मीस्तु देवता ।  
भैरवः शम्बरानन्दो देशे देशे अवस्थितः ॥२७॥  
काक्षीदेशे च कङ्कालो भैरवो रुद्रनामकः ।

देवता देवगर्भाया २८ नितम्बः कालमाधवे ॥  
भैरवश्चासिताङ्गश्च देवी काली च सुक्तिदा ।  
दृष्ट्वा दृष्ट्वा महादेव ! मन्त्रसिद्धिमवाप्नुयात् ॥  
कुलवारे भूततिथौ निशार्द्धे यस्तु साधकः ।  
नत्वा प्रदक्षिणीकृत्य मन्त्रसिद्धिमवाप्नुयात् ॥२९॥  
श्रीगङ्गायां भद्रसेनस्तु नर्मदायां नितम्बकः ॥३०॥  
रामगिरी स्तनान्यश्च शिवानी चण्डभैरवः ॥३१॥  
वृन्दावने केशजाले उमानान्दी च देवता ।  
भूतेशो भैरवस्तत्र सर्वसिद्धिप्रदायकः ॥३२॥  
संहाराख्य ऊर्ध्वदन्ते देवी नारायणी शुचौ ।  
अधोदन्ते महाबद्धो वाराहो पञ्चसागरे ॥३३॥  
करतोयातटे तत्वं वामे वामनभैरवः ।  
अपर्णा देवता तत्र ब्रह्मरूपा करोद्भवा ॥३४॥  
श्रीपर्वते दक्षतल्पं तत्र श्रीसुन्दरी परा ।  
सर्वसिद्धिकरी सर्वा सुन्दरानन्दभैरवः ॥ ३५ ॥  
कपालिनी भीमरूपा वामगुल्फो विभावकी ॥३६॥  
उदरश्च प्रभावे मे चन्द्रभागा यशस्विनी ।  
वक्रतुङ्गो भैरवः ३७ श्वोर्ध्वे भैरवपर्वते ।  
अवन्ती च महादेवी लम्बकण्ठस्तु भैरवः ॥३८॥  
चिबुके भामरी देवी विष्णुताम्रौ जले स्थले ॥३९॥  
गण्डो गोदावरीतीरे विश्वेशी विश्वमातृका ।  
दण्डपाणिर्भैरवस्तु वामगण्डे तु राक्षिणी ॥  
अमायी भैरवो वत्स ! सर्वशैलालकोपरि ॥४०॥  
रत्नावल्यां दक्षकन्यः कुमारी भैरवः शिवः ॥४१॥  
मिथिलार्यां उमा देवी वामस्कन्धो महोदरः ॥४२॥  
नलाद्यायां नलापातो योगेशो भैरवस्तथा ।  
तत्र सा कालिका देवी सर्वसिद्धिप्रदायिका ॥४३॥  
कर्णाटे चैव कर्णं मे अम्भीरुर्नाम भैरवः ।  
देवता जयदुर्गाया गानाभोगप्रदायिनी ॥ ४४ ॥  
वक्रेश्वरे मनःपातो वक्रनाथस्तु भैरवः ।  
नदी पापहरा तत्र देवी महिषमर्दिनी ॥ ४५ ॥  
यशोरे पाणिपद्मश्च देवता यशरेश्वरी ।  
चण्डश्च भैरवो यत्र तत्र सिद्धिमवाप्नुयात् ॥४६॥  
अट्टहासे चोष्ठपातो देवी सा फुल्लरा स्मृता ।  
विश्वेशो भैरवस्तत्र सर्वभीष्टप्रदायकः ॥ ४७ ॥  
हारपातो नन्दिपुरे भैरवो नन्दिकेश्वरः ।  
नन्दिनी सा महादेवी तत्र सिद्धिर्न संशयः ॥४८॥  
लङ्कायां नूपुरश्चैव भैरवो राक्षसेश्वरः ।  
इन्द्राक्षी देवता तत्र इन्द्रोपासिता पुरा ॥४९॥  
विराटदेशमर्थं तु पादाङ्गुलिनिपातनम् ।  
भैरवश्चान्ताञ्च देवी तत्राम्बिका स्मृता ॥५०॥  
मागधे दक्षजङ्घा मे योमकेशस्तु भैरवः ।  
सर्वानन्दकरी देवी सर्वकामफलप्रदा ॥ ५१ ॥  
एतास्ते कथिताः पुत्र ! पीठनाथाधिदेवताः ॥  
क्षेत्राधीशं विना देवं पूजयेत् पीठदेवताम् ।  
भैरवैर्हियते सर्वे जपपूजादिसाधनम् ॥  
अज्ञात्वा भैरवं पीठं पीठशक्तिश्च शङ्कर ! ।  
प्राणनाथ ! न सिध्येत कल्पकोटिजपादिभिः ॥  
न देयं परशिष्येभ्यो निन्दकाय दुरात्मने ।  
शठाय वक्ष्मायेदं दत्त्वा न्युत्तमवाप्नुयात् ॥  
दत्ताय शान्ताय शिष्याय नैष्ठिकाय शुचौ प्रिये  
साधकाय कुलीनाय मन्त्री मन्तार्यसिद्धये ॥” )